



XV Avropa Gənclər Yay Olimpiya Festivalı



Bir neçə gündən sonra ölkəmiz XV Avropa Gənclər Yay Olimpiya Festivalının estafetin qəbul edəcək. İyulun 21-27-də təşkil olunacaq və əsasən də 14-18 yaşlı gənc idmançıların mübarizə aparacağı yarışa ümumilikdə 50 Avropa ölkəsindən 3600-dən çox atlet və texniki nümayəndə heyəti qatılacaq. 12 arenada 10 idman növü üzrə (bədii gimnastika, atletika, basketbol, velosiped, həndbol, cüdo, üzgüçülük, tennis, voleybol, güləş) keçiriləcək yarışlara ümumilikdə 2500-dən çox könüllü cəlb olunacaq.

Nümunəvi təşkilatçılıq modeli

2018-ci il mayın 15-de Azərbaycan Prezidenti İlham Əliyev Avropa Gənclər Olimpiya Festivalının 2019-cu ildə Bakı şəhərində keçirilməsi üzrə Təşkilat Komitəsinin yaradılması haqqında serəncam imzalayıb. Təşkilat Komitəsinin ötən bir il ərzində məqsədyönlü fəaliyyəti digər təşkilatlara örnəkdir. Çünkü əminlikle deyə bilerik ki, Avropa ölkələrinin federasiyası nümayəndələri, idmançıları, şəhərimizin qonaqları, Azərbaycanda aparılan hazırlıq işlərindən, onlar üçün yaradılan ideal şəraitdən, insanlarımızın qonaqpərvərliyindən, bir-birindən modern idman arenalarından, xüsusən də təntənəli açılış mərasimindən heyrətə gələcəklər.

Yarışların açılış mərasimində bir biletin qiyməti 10-15, bağlanış mərasimine isə 5-10 manatdır. Hər iki mərasim "Baku Crystal Hall"da keçiriləcək. Digər idman arenalarında təşkil edilecek yarışları isə tamaşaçılar sərbəst şəkildə gəlib izləyə biləcəklər.

İdmançıların qalacaqları Atletlər Kəndi də onları qəbul etməyə tam hazırlıdır. Atletlər Kəndi I Avropa və IV İslam Həmrəyiyyi oyunları zamanı idmançıların qaldıqları və yüksək səviyyədə şəraitli olan məkandır.

Gənc idmançıları bir araya gətirən festival

Xatırladaq ki, Avropa Gənclər Festivalı ideyası gənclərə Olimpiya hərəkatını, dəyerlərini və ideallarını öyrətmək, təbliğ etmek üçün Jak Roq tərəfindən 1990-ci ildə irəli sürülmüşdü. 14-18 yaşlılar arasında gənc avropanı idmançıları bir araya gətirən yarış ilk dəfə 1991-ci ildə

50 ölkə, 10 idman növü, 3600-dən çox atlet

Bakı XV Avropa Gənclər Yay Olimpiya Festivalını qəbul etməyə hazırlanır



Belçikanın paytaxtı Brüsseldə keçirilib.

İki ildə bir dəfə (cüt deyil, tek ilerdə) - qışda və yayda keçirilən Avropa Gənclər Olimpiya Festivalı Beynəlxalq Olimpiya Komitesinin himayəsi ilə Avropa Olimpiya Komitəsi adından təşkil olunur. Festival di-

gər qitələrdə keçirilən Asiya Gənclər Oyunları və ya Panamerika Gənclər Oyunları kimi ənənəvi Avropada davam etdirmək imkanını yaradır.

Festivala evsahibliyi edən ölkə bütün yarışlarda əvvəlcədən təsnifat mərhəlesi olmadan iştirak etmək hüququnu qazanır.

Doğma divarları növbəti zəfər meydani olacaq

Azərbaycan təmsilciliyi Olimpiya festivallarında 1993-cü ildən çıxış etmeye başlayıblar. Atletlərimiz indiyədək iştirak etdikləri festivallarda yüksək nəticələr qazanıblar. Bu

yarışlarda uğurlar əsasən cüdo və atletika idman növlərində əldə olunub. Azərbaycanın yeniyetmə idmançıları buna qədər keçirilmiş Avropa Yeniyetmələrinin 13 Olimpiya festivalından 10-da iştirak edib və ümumilikdə 45 medal (17 qızıl, 10 gümüş, 18 bürünc) qazanıblar. Bu

idman yarışlarında əldə olunmuş 45 medaldan 38-i cüdoçularımızın (13 qızıl, 9 gümüş, 16 bürünc), 7-si isə atletlərin (4 qızıl, 1 gümüş, 2 bürünc) payına düşür.

Xatırladaq ki, 2015-ci ildə Gürcüstanın paytaxtı Tbilisidə təşkil olunan XIII Avropa Gənclərinin Olimpi-

ya Festivalı atletlərimiz üçün uğurlu olmuşdu. İdmançılarımız 2 qızıl, 1 gümüş və 2 bürünc medal qazanmaqla ümumi turnir cədvəlində 22-ci yeri tutmuşdular.

2017-ci ildə Macaristanın Győr şəhərində keçirilən Yeniyetmələrin sayca XIV Olimpiya Festivalında isə qitənin 50 ölkəsindən 3600-e qədər idmançı medallar uğrunda mübarizə aparıb. Komandamız yarışın yekununda 50 ölkə arasında 33-cü yeri tutub. 41 idmançı ilə turnire yollanan yığmamız iki medalla kifayətlənməli olub. Cüdoçularından 40 kq çəki dərəcəsində yarışan Vüsalə Kərimova festivalın gümüş medalına layiq görürlüb. Adil Kərimli isə (-90 kq) bürünc medal qazanıb.

Rusiya yığması 30 qızıl, 19 gümüş və 12 bürünc medalla ümumi komanda hesabında birinci yeri tutub. 14 qızıl, 11 gümüş, 13 bürünc medal əldə edən İtaliya millisi ikinci olub. Ev sahibləri isə festivalda 13 qızıl, 14 gümüş və 14 bürünc medala yiyələnilərlər.

Turnirin talismanları

Hər bir mötəbər idman yarışının talismanı da həmişə xüsusi diqqət mərkəzində olub. "Bakı-2019"un rəsmi talismanları Cırdan və Bəbirdir. Tərcümədə "KİCİCİK" mənası daşıyan Cırdan Azərbaycanda uşaqların ən populyar nağıl personajıdır. Həmyaşlı olan digər uşaqlardan balaca olmağına baxmayıaraq, Cırdan öz cəsarətindən və zekasından ilhamlanır. O, güclü milli özünməxsusluğunu, dərrakəsi, hazırlıq, mübarizliyi və digərlərinə rəhbəti ilə seçilir. Nağılların birində Cırdan Divin başını qataraq özünü və dostlarını xilas edir. O göstərir ki, gənc və balaca olmasına baxmayıaraq qorxmaz qəhrəman ola bilər.

Qafqaz bəbiri isə Azərbaycanın füsunkar təbiətinin zənginliyini təsviq edəcək. Qafqaz bəbiri Azərbaycan faunasında ən yaxşı tanınan və haqqında geniş məlumat olan heyvan növlərindən biridir. Azərbaycan mifologiyasında bəbirin şəklində tez-tez rast gəlmək olar. Bu heyvan təbii gözəllik, güc, qorxmazlıq və sürətməlidir. Keçmişdə Qafqazda geniş yayılmış bəbir hazırda yoxa çıxmışdır və Azərbaycanda, eləcə də regionda qorunan ən nadir cinslər dən birinə çevrilmişdir.

**Elçin CƏFƏROV,
"Azərbaycan"**